

ጌተመገሐድቲ

ዝኸረ

ዓይደር

AYDER MEMORIAL LIBRARY

(AMeL)

ዓይዳር

ቤት ትምህርቲ ዓይዳር ብ1986 ዓ.ም ዝተጣየሽ ኮይኑ ኣብወሽጢ ዳስ ነይሩ ንፈለግ ስራሕ ምስትምሃር ዝጀመረ። ሽዑ 316 ደቂተባዕቲዮን 280 ደቂአንስትዮን ብድምሩ 596 ተምሃሮ ብምሓዝ ብሽድሽተ ደቂተባዕቲዮን ብአርብዓተ ደቂአንስትዮን ብድምሩ ብዓሰርተ መማህራን ነይሩ ስርሑ ዝጀመረ። ኣብመጀመርታታት 1986 ዓ.ም ብመንግስቲ ብዝተመደበ በጀት ስራሕቲ ህንፃት ክፍልታት ኣብከይዲ እናሃለወ ሱም እቲ ቤት ትምህርቲ ማይደባ ይብሃል ነይሩ። ብድሕሪኡ ኣብመወዳእታ 1986 ዓ.ም ህንፃት ሓሙሽተ ክፍልታት መምህርን ክልተ ክፍልታት ቢሮን ተወዲኡ ንቀዳማይን ካልኣይን ክፍሊ ተምሃሮ ግልጋሎት ምሃብ ምስጀመሩ ዓይዳር ዝብል ስያመ ተዋሂቡዎ። እዙ ስያመ እዙይ ዝተውሃቡዎን ኣብቲ ከባቢ ቤት ትምህርቲ ዓይዳር ዝብሃል ሳዕሪ ብበዝሒ ብምህላው እዩ ይበሃል። ብድሕሪ እዚ ዋላኳ ከይዲ ምምሃር ምስትምሃር ይካየድ እንተነበረ፣ ናውቲ መምህሪ ይኹን መምህሪ ክፍልታት ብግቡእ ስለዘይተማልአ ምቕው ከይዲ ኣይነበረን። ብምኳኑ ነይሩ፣ ንዙ ፀገም ብምርዳእ መንግስትን ህዝብን ገበርቲ ሰናይ ማህበራትን ዓቕሞም ብምውዳድ ብ1987 ዓ.ም ዝተፈላለዩ ናውቲ ትምህርቲ ብምምላእ ብተወሳኺውን ኣርባዕተ ክፍልታት መምህሪ ብምህናፅ ዝሓሸ ግልጋሎት ዝህበሉ ኩነታት ክማቻቸው ዝተገበረ።

መንግስቲ ንትምህርቲ ካብዝሃቦ ፍሉይ ብሄራዊ ጠመተ ዝነቐለ ቤት ትምህርቲ ዓይዳር ምስፍሩሕን ዝተማልአ ግልጋሎት ክህብ ዝኸኸለሉ ባይታ ምፍጣርን ድማ ሓደ ኣካል እቲ ሃገራዊ መደብ ብምንባሩ ብልቓሕ ባንኪ ዓለም ብዘተጣየሽ ፈንድ ማህበራዊ ተሃድሶ ልምዓት ኢትዮጵያ ብዝተመደበ በጀት ክፍሊ ርእሰመምህር፣ ክፍሊ መዕረፊ መማህራን፣ ክፍሊ ንብረት፣ ክፍሊ ቤትፈተነን፣ ክፍሊ ንባብን ዘጠቓለሉ ህንፃት ብምክያድ ኣብ ወሽጢ ክልተ ዓመት ዓይዳር ካብክልኦት ቀዳማይ ብርኪ ቤት ትምህርቲታት እቲ ከባቢ ብዘይንእስ ግልጋሎት ምምሃር ምስትምሃር ዝህበሉ ኩነታት ክማላእ ተገይሩ።

ግፍዓዊ ጨፍጫፍ ህፃውንቲ

ኣብቲ እዋን ብከምዚ ዝበለ ኣሳልጦ ውዑይ ህንፃት መሰረተ ልምዓት ኣብመላእ ሃገር ምቅዕፃሉ ሰይጣናዊ ቅንኢ ዘሕደረሉ መንግስቲ ኤርትራ ንሉኣላዊ ዶብ ሃገርና ጥሒሱ ወራር ልዕሊ ምፍፃሙ ዕለተ ዓርቢ 28 ጉንበት 1990 ዓም ኣብ ድሕሪ ቀትሪ እዋን ትምህርቲ ኣብ ልዕሊ ቤት ትምህርቲ ዓይዳር ተኸታታሊ ፋሽስታዊ ደብዳብ ነፈርቲ ብምክያድ ኣብምምሃር ምስትምሃር ዝነበሩ ተምሃሮን መማህራንን ከምኡውን ንሓገዝ ኣብዝመፁ ወለድን ነበርቲ ከተማ መቐለን ገዚፍ ጨፍጫፍ ፈፂሙ።

ሰላማውያንን ሲቪላትን ጥራሕ እንተይኮነስ እንታይነት ኩናትውን ዘይፈልጡ ዕሸላት ህፃውንቲ ብልዕሊ 250 ኪሎ ግራም ዝምዘና ክላስተር ቦምባታት ብዓልማሚት ዝጨፍጨፈ መንግስቲ ኤርትራ ዕላምኡ ስሒቱ ብጌጋ እዩ እዚ እኩይ ተግባር እዚ ፈፂሙዎ ከይብሃልኳ

ብሰዓታት ውሽጢ ተመላሊሱ መዕቕቢ ህፃውንትን ማእከል ፍልጠትን ጥራት ንዝኾነ ቤት ትምህርቲ ዓይደር ከምሓደ ዒላማ ጠሚቱ ደጋጊሙ ምድብዳቡ ንግፍፍባቱ መዐቀኒ ዘይብሉ ፍሽሽትነት እዩ። እዙ ተግባር እዙይ እውን ኮነ ኢልካ ዝተፈፀመ ንምኽኑ ካብቱ ከባቢ ግርጭት ኣዕሪዩ ዝርሓቐ ጥራት እንተይኮነስ ኣብእዋን ኩናት ወተሃደራትን ወተሃደራዊ ነቁጣታትን ካብ ሲቪል ሕብረተሰብን ትካላትን ብዛዕባ ምፍላይ ዝተሓንፀፀ ንዓለምለኽ ሕገ ሰብኣዊነትን ንኣንቀፅ ሰለስተን ንኣንቀፅ ኣርባዕተን ኮንቬንሽን ጄኔቫን ዝጠሓሰ ተግባር ግብረ ሽብራ እዩ።

ብቱ ኣብክልተ ዙር ዝተኻየደ ፍሽታዊ ደብዳብ ነፈርቲ ብተኸታታሊ ብዝወረደ ክላስተር ቦምባታት ሰረት ቤት-ትምህርቲ ዓይደር እንትህነፅ ንዝተወለደት ንል ኣርባዕተ ዓመት ሄለን ሓዊሱ ዕድሚኦም ትሕቲ 15 ዓመት ዝነበሩ 12 ህፃውንቲ ተቐቲሎም፣ 42 ህፃውንቲ ድማ ቐረሎም፣ ካብዞም ዝቐሰሉ ውሽጢ 18 ህፃውንቲ ሙሉእ ጉዳኣት ኣካል ኮይኖም ከይምሃሩን ከይሰርሑን ተሰንኪሎም ተሪፎም።

ንዞም ህፃውንቲ ኣብምስትምሃርን ኣብምሕብሓብን ንዝነበሩ መማህራንን ንሓገዝ ዝመፁ ወለድን ነበርቲ መቐለን ሓዊሱ ተወሳኺ 42 ሲቪላት ዜጋታት ተቐቲሎም 185 ድማ ቐረሎም፣ ካብዞም ዝቐሰሉጎውን ጉዳኣት ኣካል ኮይኖም ዝተረፉ ኣለው። ብሰንኪ እዙ ጨፍጫፍ ህፃውንቲ ኣብልዕሊ ኣሸሓት ህፃውንቲ ተምሃሮ መቐለ ንዓማዊቲ ዝቐፀለ ዝኸፍኣ ኣእምሮኣዊ ጉድኣት በፂሖ እዩ።

መግለፂ ዓይደር

ግፍዒ ዓይደር ብጥቕላሉ መግለፂ ዘስካክሕ መንግስታዊ ፍሽዝም ብምኽኑ ኣብ ኣእምሮ ሚሊዮናት ሕብረተሰብ ዓለም ተቐሪፁ ተሪፉ እዩ። በኣውርኡ ድማ ሰለባ እዚ ግፍዒ ንዝኾንና ኢትዮጵያውያን ዘይሓዊ በሰላ ሓዲጉልና፣ ዓይደር መግለፂ ሕራነ ኮይኑ ህዝቢ ኢትዮጵያ ጫፍ ካብጫፍ እምብለይ ኢሉ ዝሓረነሉ መግለፂ ሓድነትና ኢሉጎውን ህዝብታት ብሓደ ወጊኖም ዝዚፍ መስዋእትነት ብምኸፋል ንወራር ሻዕብያ ብምምካቶም መግለፂ ሕነ ምፍጻይን ዓወትን እውን ኮይኑ። በዚጎውን ዓይደርን ሰማእታትናን ከምኡጎውን ብህይወት ዘለው ግና ብግፍዒ ዝተሰንከሉ ጉዳኣት ኣካልን ንቱ ግፍዒ ብዓይኑ ንዝተዓዘበ ህዝብናን ኣብታሪኽና ፍሉይ ቦታ ብምሓዝ ኩል ግዜ ክዝኸሩ እዮም።

ዝክረ ዓይደር

ብምኽኑጎውን እዩ፣ ካብፅባሕ እዙ ግፍዒ እዙይ ኣትሒዙ ኣብውሽጢ ዓድን ኣብዝተፈላለዩ ክፍለዓለም ብዝርከብ ህዝብና ዝክረ ዓይደር ዓመት ዓመት 28 ጉንበት (June 5) ብዝተፈላለዩ ምድላዎት ዝዝክርን ዝክረ ፀሎት ዝካየድን ዘሎ። ብፍላይ ድማ ኣብ ከተማ መቐለ ኣብቤት ትምህርቲ ዓይደር ናይዙ ግፍዒ ጉዳኣት ኣካልን ስድራታት እቶም ብግፍዒ ዝተቐተሉን ዝቐሰሉን ከምኡጎውን ነበርቲ እቱ ከባብን ተምሃሮን መማህራንን ኣብዝርከቡሉ ብድሙቕ እናተዘከረ ታሸዓይ ዓመቱ ኣቐፂሩ ኣሎ። ብተመሳሳሊጎውን ኣብዋሽንግተንን ከባቢኣን፣ ኣብዝተፈላለዩ ከተማታት ኣሜሪካን ኢውሮፓን ብሕብረትን ብውልቅን፣ ካብዙይ ሓሊፉ ድማ ኣብ መርበብ ሓበሬታታትን ብሽምዓን ብፀሎትን ብዝተፈላለዩ ምድላዎትን እናተዘከረ እዩ ፀኒሖ።

ቀፃሊኸ ብኸመይ?

አብታሪኽና ፍሉይ ተኻሳሒ ቦታ ዝሓዘ ግፍፃዊ ደብዳብ ነፈርቲ ዓይደር ካብሕልና ውሉድ ወለዶ ዘይወዕኒ በሰላ ምኻኑ ኩልና እንረዳድአሉ ሓቂ እዩ። ብምኻኑ እውን እዩ አብውሽጥና እናንፃረ እህ እናበልና እንዝክሮ ዘለና። ሽምፃ እናወላዕና ፀሎትና እናብፃሕና ኢሉ እውን እናነባዕና ንሰማእታት ዓይደርን ንቱ ጥቕዓትን ንዝክሮ ኣለና። ኮይኑ ግና ሽምፃ ብምውላዕን ብዝክረ ፀሎትን ተወሲና፤ ዝበዕሐና ግፍዕን መስዋእትነት ህፃውንቲ ኣሕዋትናን እናዘከርና ክነስቆንቁንን ክንቁዝምን ጥራሕ ድዩ ግብእና ... ወይስ ከምመጠን ተገደስቲ ዜጋታት፤ ዓቕምና ኣዋዲድና ንሰማእታት መዘከሪ ንህልዋት መምህሪ ዝኸውን ቀዋሚ መዘከርታን ኣገልግሎት ክህብ ዝኸእልን ቅርሲ ክንተኸለሎም ይግባእ?

**ንዚ ሓባራዊን ህዝባዊን ቅነዕ ጉዳይ ምላሽ ንምግብ ብዝተገበረ ምንቅስቃስ፤
ኣብወፃኢ ዘሎ ዓቕምና ኣዋዲድና ቤተመፃሕፍቲ ዝክረ ዓይደርን ኣብውሽጡውን
መዘከርታ ሓውልቲ'ቶም ሰማእታትን ኣካለጉዳኣትን ጨፍጫፍ ዓይደር ንምህናዕ፤
ንቲ ግፍዒ ዝወረዶ ህዝብና ቃል ኣቲና
ሎሚ ኣብመበል 10^ይ ዓመት ግፍዒ ዓይደር
ዝተዋደደ ወፍሪ ጀሚርና ኣለና።
ስለዙይ፤ ኩልና ሰለባ እዚ ግፍዒ ዝኾና ኢትዮጵያውያንን ፈተውቲ ኢትዮጵያን፤
ብፍላይ ድማ ቀዳሞት ተጠቃዕቲ እዚ ግፍዒ ዝኾና ተጋፍ፤
ዝኸአልናዮ ኣወሬና ንወለዶ መምህርን መዘከርን ዝኸውን
ቤተመፃሕፍቲ ዝክረ ዓይደርን ሓውልትን ንምህናዕ
ንክንተሓባብር መፀዋዕታና ነቕርብ።**

ኮሚቴ ኻሮጀክት ቤተመፃሕፍቲ ዝክረ ዓይደር
ንዝገብኩምና ቅነዕ ምላሽ ኣቕዲምና እናመስገና
እተወፍዮዎ ክንዲ ዝኾነ ይኹን መጠን ገንዘብ ብዘየግድስ
በዚ ዝስዕብ ቁፅሪ ሒሳብ ባንኪ ኣታዊ ንኸትገብሩ፤
ብቼክ ንእተወፍዮ ድማ፤ **AYDER MEMORIAL LIBRARY PROJECT**
ኢልኩም ንክትዕሕፉ እናዘኻኸርና፤
Your contribution is tax-deductible to the extent allowed by law
ንተወሳኺ ሓበሬታ ደውሉልና!

**ከምመጠን ተገደስቲ ዜጋታት፤
ኩሉ ዓቕምና ኣዋዲድና
ንሰማእታት መዘከሪ ንህልዋት መምህሪ ዝኸውን
ቤተመፃሕፍቲ ዝክረ ዓይደር ንምህናዕ ንልዓል!**

Account Name: Ayder Memorial Library Project
Bank Name: SunTrust Bank, Account Number: 1000061543723
Routing/Transit/ABA Number: 061000104
Ayder Memorial Library Project Committee
P.O.Box 41286, Arlington, VA 22204
Phone #: (202)-232-9130/(571)-344-1335
E-mail: Amel@zkreayder.org, Website: Zkreayder.org